

ಮಾಹಿತಿ ಸಂಗ್ರಹಿಸಿ' ಎಂದು ಹೇಳುತ್ತಾ 'ಈ ಸುದ್ದಿ ನಿಮ್ಮ ಸೀತಾಪುರದಲ್ಲಿ ಸುದ್ದಿ ಆಗಿದೆಯಾ? ಆಗಿಲ್ಲದಿದ್ದರೆ ಆಗಬೇಕು. ಆಗ ಗುಸಗುಸ ಮೂಲಕ ಸತ್ಯ ಹೊರಬರುವ ಸಾಧ್ಯತೆಯೂ ಇದೆ' ಎಂದೂ ಹೇಳಿದರು.

ರಾಯರು ಶೆಟ್ಟರ ಮುಖ ನೋಡಿದರು. 'ನಾನು ಸೀತಾಪುರದ ರಥಬೀದಿಗೆ ಹೋಗುವುದು ತೀರಾ ಕಡಿಮೆ. ನೀವಾದರೂ ಆಗಾಗ ಹೋಗುತ್ತಿರುತ್ತೀರಿ. ಹಾಗಾಗಿ ನಾನು ಈ ಉದ್ದೇಶದಿಂದಲೇ ಈಗ ಅಲ್ಲಿಗೆ ಹೋಗಲಿಕ್ಕೆ ಆಗುತ್ತಾ?' ಎಂದರು. ಶೆಟ್ಟರು 'ಅಯ್ಯೋ ಅದಕ್ಕೆ ಯಾಕೆ ಚಿಂತೆ ರಾಯರೇ. ಕಾಫಿ ಕುಡಿಯಲಿಕ್ಕೆ ಅಂತ ನಾವು ಇಲ್ಲಿಂದ ಹೋಗುವಾಗಲೇ ಕುಪ್ಪಣ್ಣಯ್ಯನವರ ಹೊಟೇಲಿಗೆ ಹೋಗೋಣ. ಬಹಳ ಅಪರೂಪಕ್ಕೆ ಕಾಫಿ ಕುಡಿಯಲಿಕ್ಕೆಂದು ಬಂದ ನಮ್ಮನ್ನು ನೋಡಿ ಅವರು ಖುಷಿಯಿಂದ 'ಎಲ್ಲಿಗೆ ಹೋದಿರಿ? ಏನು ಕತೆ?' ಎಂದು ವಿಚಾರಿಸ್ತಾರೆ! ಆಗ ಇದ್ದ ವಿಷಯವನ್ನು ಇದ್ದ ಹಾಗೆ ಹೇಳಿ 'ಪೊಲೀಸ್ ಕಂಪ್ಲೆಂಟ್ ಕೊಟ್ಟು ಬಂದೆವು' ಅಂತ ಹೇಳೋಣ. ಅದು ಸಾಲದು ಎಂಬಂತೆ ಈ ಪ್ರಕರಣದಲ್ಲಿ ಡೌಟು ಇದ್ದವರ ನಾಲ್ಕು ಹೆಸರು ಹೇಳಿ ಎಂದು ಎಸ್.ಐ. ಕೇಳಿದ್ದಾರೆ, ಎಂದೂ ಹೇಳೋಣ. ಆಗ ಶುರುವಾಗುತ್ತದೆ ನೋಡಿಯುದ್ದ. ಇವನಿರಬಹುದಾ? ಅವನಿರಬಹುದಾ? ಎಂದು ಕುಪ್ಪಣ್ಣಯ್ಯನವರೇ ಸಿ.ಐ.ಡಿ. ಕೆಲಸ ಮಾಡುತ್ತಾರೆ. ಅಷ್ಟೇ ಅಲ್ಲ, ಇದು ಊರಲ್ಲೆಲ್ಲ ಸುದ್ದಿಯಾಗಿ ನಮ್ಮ ಸೋಮಾರಿ ಯುವಕರೂ ಸ್ವಲ್ಪ ಅಲರ್ಟ್ ಆಗಿ ಒಂದೋ ಊರು ಬಿಟ್ಟು ಹೋಗುತ್ತಾರೆ. ಇಲ್ಲಾ ಕುಡಿಯುವುದು ಜೂಜಾಡುವುದು ಎಲ್ಲ ಕಡಿಮೆ ಮಾಡಿ ಅವರವರ ಮನೆಗೆ ಸಂಜೆ ಬೇಗ ಮರಳುತ್ತಾರೆ' ಎಂದರು.

'ದಟ್ ಈಸ್ ಗುಡ್ ಐಡಿಯಾ ಶೆಟ್ಟರೇ' ಎಂದು ಹೇಳಿದ ಎಸ್.ಐ. ಸಾಹೇಬರು, 'ಸ್ವಲ್ಪ ಈ ಕಡೆ ಬಂದು ನಿಲ್ಲಿ' ಎಂದು ರಾಯರನ್ನು ತಾನು ಕುಳಿತಿದ್ದ ಕುರ್ಚಿಯ ಬಲಬದಿಗೆ ಕರೆದರು. ರಾಯರು ಆ ಬದಿಗೆ ಬರುತ್ತಿದ್ದಂತೆ 'ಅಪರೂಪಕ್ಕೆ ನಿಮ್ಮನ್ನು ನೋಡುವ ಭಾಗ್ಯ ಬಂತು ಸರ್! ಇದು ಒಂದು ಅಪರೂಪದ ಅದೃಷ್ಟ! ಯಾಕೆಂದರೆ ನಾನು ಕ್ಲಾಸಿನಲ್ಲಿ ದಡ್ಡ ಎಂದು ನೀವು ಯಾವತ್ತೂ ನನ್ನನ್ನು ಹಂಗಿಸಿದ್ದಿಲ್ಲ. ಅಷ್ಟೇಕೆ ನೀವೇ ನನಗೆ ಟ್ಯೂಶನ್ ಬೇಕಾ?' ಎಂದು ಕೇಳಿದ್ದುಂಟು. ದುಡ್ಡು ಕೊಡದೆ ಟ್ಯೂಶನ್ ಹೇಗೆ ಬೇಕು ಎನ್ನುವುದು ಎಂದು ನಾನು ಆಗ ಸುಮ್ಮನಿದ್ದೆ. ಆದರೂ ನೀವು ಪರೀಕ್ಷೆಗೆ ಒಂದು ವಾರದ ಮೊದಲು ನನ್ನಂಥವರಿಗಾಗಿ ಸ್ಟೆಪಲ್ ಕ್ಲಾಸ್ ತೆಗೆದುಕೊಂಡು ನಾವೆಲ್ಲ ಪಾಸಾಗುವಂತೆ ಹೆಲ್ಪ್ ಮಾಡಿದ್ದೀರಿ' ಎಂದು ಬಾಗಿ ನಮಸ್ಕರಿಸಿ, 'ನಿಮ್ಮ ಆಶೀರ್ವಾದ ಇರಲಿ' ಎಂದರು.

ರಾಯರು 'ಛೆ ಛೆ, ದಿಸ್ ಈಸ್ ಟೂ ಮಚ್ ಮಿಸ್ಟರ್ ಶೆಟ್ಟಿ' ಎಂದು ಎಸ್.ಐ. ಸಾಹೇಬರ ಭುಜ ಹಿಡಿದು ಮೇಲೆತ್ತಿ 'ಓ.ಕೆ., ನಾವು ಬರ್ಟ್‌ವೆ' ಎಂದು ಕೈ ಕುಲುಕಿದರು.

ಇಬ್ಬರೂ ಎಸ್.ಐ. ಸಾಹೇಬರ ಚೇಂಬರಿನಿಂದ ಹೊರಬರುತ್ತಿರುವಾಗ ಎ.ಎಸ್.ಐ. ಎದ್ದು ನಿಂತು ಇಬ್ಬರಿಗೂ ಸೆಲ್ಯೂಟ್ ಹೊಡೆದ. 'ನಾಳೆ ನಾನು

ಕಳೆದ ಸಂಚಿಕೆಯಲ್ಲಿ

ಸತೀಶ ಕುಲಕರ್ಣಿ ಮತ್ತು ಜಯಂತಿ ಅವರೊಂದಿಗಿನ ಶ್ರೀನಿವಾಸರಾಯರ ಒಡನಾಟ ಅವರ ಪತ್ನಿಗೆ ಸರಿಬರಲಿಲ್ಲ. ಆ ಅಸಮಾಧಾನದ ಕಿಡಿಯನ್ನು ರಾಯರು ಜಯಂತಿಗೆ ತಮ್ಮ ಕಾಲೇಜಿನಲ್ಲಿಯೇ ಕೆಲಸ ದೊರಕಿಸಿಕೊಟ್ಟ ಪ್ರಕರಣ ಮತ್ತು ಹೆಚ್ಚಿಸಿತು. ಪತ್ನಿಯ ತಪ್ಪು ತಿಳಿವಳಿಕೆಯನ್ನು ನಿವಾರಿಸುವ ವೇಳೆಗೆ ರಾಯರಿಗೆ



ಎದುರಾದುದು 'ಹಾಸಿಗೆಪದ್ಧ'. ಜೊತೆಗಿದ್ದರೂ ರಸಿಕತೆಯಿಂದ ದೂರವುಳಿಯುವ ಸಂಗಾತಿಯ ನಿರ್ಧಾರವನ್ನು ಅವರು ಗೌರವಿಸಿದರು. ಇಬ್ಬರ ಮನಸ್ಸುಗಳು ತಿಳಿಯಾದವು ಎನ್ನುವಷ್ಟರಲ್ಲಿ ಇರಲಿನಲ್ಲಿ ಮನೆಗೆ ನುಗ್ಗಿ ಬೆದರಿಸಿದ ಆಗಂತುಕರು ಆತಂಕವಾಗಿ ಕಾಡತೊಡಗಿದರು. ಆ ಆತಂಕಕ್ಕೆ ಉತ್ತರ ಹುಡುಕುತ್ತಾ ರಾಯರು ಅಳುಕುತ್ತಲೇ ಪೊಲೀಸ್ ಠಾಣೆಗೆ ತೆರಳಿದರು. ಅಲ್ಲಿ ಎಸ್.ಐ. ಕುರ್ಚಿಯಲ್ಲಿ ಕುಳಿತಿದ್ದುದು ಮೇಷ್ಟ್ರು ಹಳೆಯ ಶಿಷ್ಯ!

ಮತ್ತು ಸಾಹೇಬರು ಬೆಳಿಗ್ಗೆ ಅಥವಾ ಸಂಜೆ ಬೈಕಿನಲ್ಲಿ ಸೀತಾಪುರದ ರಥಬೀದಿಗೆ ಬರಬಹುದು ಸರ್' ಎಂದು ನಸುನಕ್ಕು ಬಿಳೊಟ್ಟ.

ರಾಯರು ಮತ್ತು ಸದಾಶಿವ ಶೆಟ್ಟರು ನೇರವಾಗಿ ಸೀತಾಪುರದ ರಥಬೀದಿಗೆ ಬಂದರು. ಕುಪ್ಪಣ್ಣಯ್ಯನವರ ಹೋಟೇಲಿನಲ್ಲಿ ಸ್ಟೆಪಲ್ ಕಾಫಿ ಕುಡಿದು ಕಳೆದ ರಾತ್ರಿ ನಡೆದ ಘಟನೆಯನ್ನು ಸವಿವರವಾಗಿ ವಿವರಿಸಿದರು. ಸದಾಶಿವಶೆಟ್ಟರು 'ಕಾರ್ಕಳದ ಎಸ್.ಐ. ತುಂಬಾ ಒಳ್ಳೆಯವರ ಹಾಗೆ ಕಾಣುತ್ತಾರೆ. ಈ ವಿಚಾರದಲ್ಲಿ ಅವರು ತುಂಬ ಸೀರಿಯಸ್ ಆಗಿರುವ ಹಾಗಿದೆ' ಎಂದು ಹೇಳುತ್ತಿದ್ದಂತೆ ಕುಪ್ಪಣ್ಣಯ್ಯ 'ನಾನೂ ಅವರು ದಕ್ಕ, ನಾನ್‌ಕರಪ್ಪ, ಅಂತ ಕೇಳಿದ್ದೇನೆ. ಅಪರೂಪದಲ್ಲಿ ಇಂಥವರಲ್ಲ ಇರುತ್ತಾರೆ ಮಾರಾಯರೇ' ಎಂದು ಹೇಳುತ್ತಾ 'ರಾಯರೇ ನೀವು ಯಾವುದಕ್ಕೂ ಹೆದರಬೇಡಿ! ನಿಮ್ಮಂಥವರು ಈ ಊರಲ್ಲಿ ಇದ್ದಾರೆ ಎನ್ನುವುದು ನಮಗೆ ಹೆಮ್ಮೆ. ನಮ್ಮೂರಲ್ಲಿ ಕೆಲವರು ನಿಮ್ಮ ವಿಚಾರವನ್ನು ಮೆಚ್ಚಲಾರರು. ನಾನು ಬುದ್ಧಿಜೀವಿಯೂ ಅಲ್ಲ, ಮೂಲಭೂತವಾದಿಯೂ ಅಲ್ಲ, ಆದ್ರೆ ಮೂಢನಂಬಿಕೆ ಅಥವಾ ಅಂಧ ಸಂಪ್ರದಾಯಗಳನ್ನೆಲ್ಲ ಒಪ್ಪುವವನಲ್ಲ' ಎಂದು ಹೇಳಿ, 'ಈ ಪ್ರಕರಣ ಸೀತಾಪುರಕ್ಕೆ ಒಂದು ಕಪ್ಪುಚುಕ್ಕೆ ಇಟ್ಟ ಹಾಗೆ ಆಯ್ತು ನೋಡಿ. ಆದರೆ ಈ ಗೂಂಡಾಗಳು ಯಾರು ಎಂದು ಮುಂದೆ ಗೊತ್ತಾಗದೇ ಇರುವುದಿಲ್ಲ' ಎಂದು ರಾಯರನ್ನು ಬಿಳೊಟ್ಟರು.

ಇಬ್ಬರೂ ರಾಯರ ಮನೆಗೆ ಬರುವಾಗ ಹಗಲು ಹೊತ್ತಿನಲ್ಲಿ ಬಾಗಿಲು ತೆರೆದೇ ಇರುತ್ತಿದ್ದ ರಾಯರ ಮನೆಯ ಬಾಗಿಲು ಆ ದಿನ ಮುಚ್ಚಿತ್ತು. ಅದನ್ನು ನೋಡಿದ ರಾಯರು ನಗುತ್ತಾ ಕಾಲಿಂಗ್ ಬೆಲ್ ಒತ್ತಿದರು. ಸರೋಜಮ್ಮ ಬಾಗಿಲು ತೆರೆದು 'ಬನ್ನಿ' ಎಂದು ಇಬ್ಬರನ್ನೂ ಆಹ್ವಾನಿಸಿದರು.

ಅವರು ಕುರ್ಚಿಯಲ್ಲಿ ಕುಳಿತುಕೊಳ್ಳುವ ಮೊದಲೇ 'ಏನಾಯ್ತು?' ಎಂದು ರಾಯರನ್ನು ಸರೋಜಮ್ಮ ಕೇಳಿದಾಗ, ರಾಯರು ಮುಸಿ ಮುಸಿ ನಕ್ಕದ್ದನ್ನು ನೋಡಿ 'ಸದಾಶಿವಣ್ಣ ನೀವಾದರೂ ಹೇಳಿ?' ಎಂದರು.

ಶೆಟ್ಟರು ಸರೋಜಮ್ಮನನ್ನು ಇನ್ನೂ ಸ್ವಲ್ಪ ಹೆದರಿಸಬೇಕೆನ್ನುವಂತೆ 'ಆಗುವುದೇನು? ಏನೂ ಆಗಲಿಲ್ಲ! ನಾವು ಕೊಟ್ಟ ಕಂಪ್ಲೆಂಟ್‌ನ್ನು ಸ್ವೇಷ್ಠನವರು ತೆಗೆದುಕೊಳ್ಳಲೇ ಇಲ್ಲ' ಎಂದರು ಗಂಭೀರವಾಗಿ.

'ಯಾಕಂತೆ?'
'ಯಾಕಂತೆ ಅಂದರೆ ಅಪರಾಧಿಗಳ ಬಗ್ಗೆ ಯಾರ್ಯಾರೂ ಮೇಲೆ ಗುಮಾನಿ ಇದೆ ಎಂದು ನಾವು ಹೇಳಬೇಕಂತೆ. ಇಲ್ಲವಾದರೆ ನಿನ್ನೆ ಬಂದ ಗೂಂಡಾಗಳ ಕಾರು ನಂಬರನ್ನಾದರೂ ತಿಳಿಸಬೇಕಂತೆ. ಈ ಎರಡೂ ಇಲ್ಲ ಅಂದ್ರೆ ಯಾರ ಮೇಲೆ ಕೇಸು ದಾಖಲಿಸುವುದು ಎಂದ ಎಸ್.ಐ. ಸಾಹೇಬರು 'ಸ್ವಾರಿ' ಎಂದು ಕೈಚೆಲ್ಲಿದರು' ಎಂದರು.

'ಅಯ್ಯೋ ದೇವರೇ! ಇಂಥ ಪೋಕರಿತನ ಮಾಡುವವರು ನಮ್ಮ ಹತ್ತ ಹೇಳಿ ಇರಾರಾ? ಇಷ್ಟಕ್ಕೂ ಇದನ್ನೆಲ್ಲ ಕಂಡು ಹಿಡಿಯಬೇಕಾದವರು ಪೊಲೀಸರು ತಾನೇ? ಅವರು ಹೀಗೆ ಕೈಚೆಲ್ಲಿದರು ಎಂದಾದರೆ ನಾವು ಬದುಕುವುದು ಹೇಗೆ ಹೇಳಿ?' ಎಂದು ತನಗೆ ತಾನೇ ಅಲವತ್ತುಕೊಂಡ ಸರೋಜಮ್ಮ, 'ಈಗ ಊರು ಬಿಟ್ಟು ಹೋಗಿ ಅಂದರೆ ನಾವು ಎಲ್ಲಿಗೆ ಹೋಗುವುದು? ರಾಂಪುರದಲ್ಲಿ ನಮಗೆ ಥ್ರೀ ಬೆಡೆಡ್‌ನ ಸಾವಿರದ ಐನೂರು ಸ್ಟೇರ್ ಫೀಟಿನ ಫ್ಲಾಟ್ ಕ್ಲಾಸ್ ಮನೆ ಇತ್ತು. ಅದನ್ನು ಕೇವಲ ಐವತ್ತೈದು ಲಕ್ಷಕ್ಕೆ ತುಳುವ ಹಲಸಿನಕಾಯಿ ಮಾರಿದ ಹಾಗೆ ಮಾರಿ ಬಂದವರು ನಾವು! ಬೇಡ ಅಂತ ಆದ ಮೇಲೆ ಅದನ್ನು